



ଇଥିଓପିଆର ଆଦିସ ଆବାବା ବିଶ୍ୱବିଦ୍ୟାଳୟରେ ରାଷ୍ଟ୍ରପତି ରାମନାଥ କୋବିନ୍ଦଙ୍କ ଅଭିଭାଷଣ

Posted On: 06 OCT 2017 8:55PM by PIB Bhubaneswar

ଆଜି ଆପଣମାନଙ୍କ ଗହଣରେ ଏଠାରେ ଉପସ୍ଥିତ ହେବା ମୋ ପାଇଁ ଡେର ଖୁସିର କଥା । ଇଥିଓପିଆ ପାଇଁ ଏହା ଏକ ସଫଳତା ଓ ଅତ୍ୟନ୍ତ ଭାବାବେଗର କଥା । ଆଜକୁ ମାତ୍ର ଦୁଇ ମାସ ପୂର୍ବେ ମୁଁ ଭାରତର ରାଷ୍ଟ୍ରପତି ପଦଭାର ଗ୍ରହଣ କରିଛି । ମୋର ଦରିଆପାରି ଯାତ୍ରାର ଏହା ହେଉଛି ପ୍ରଥମ ସରକାରୀ ଗସ୍ତ । ମୁଁ ସେତେବେଳେ ଚିନ୍ତା କଲି ଯେ ମୋର ଏହି ପ୍ରଥମ ଯାତ୍ରା ଆଫ୍ରିକାରୁ ଆରମ୍ଭ ହେଉ । କାରଣ ଭାରତର ବୈଦେଶିକ ନୀତି ଓ ଭାରତୀୟ ଚିନ୍ତନର କେନ୍ଦ୍ରବିନ୍ଦୁ ଭାବେ ଆଫ୍ରିକା ସଦାସର୍ବଦା ରହିଆସିଛି । ସର୍ବୋପରି ଏହା ହେଉଛି ସେଇ ମହାଦେଶ ଯେଉଁଠି ଆମର ରାଷ୍ଟ୍ରପିତା ମହାତ୍ମାଗାନ୍ଧୀ ସତ୍ୟ ଓ ସ୍ୱାଧୀନତାର ଅଭିଯାନ ଆରମ୍ଭ କରିଥିଲେ ।

ଇଥିଓପିଆକୁ ମୋ ଯାତ୍ରାର ପ୍ରଥମ ରାଷ୍ଟ୍ର ଭାବେ ଗ୍ରହଣ କରିବାର ଏକମାତ୍ର କାରଣ ଏଇଆ ନୁହେଁ ଯେ ଭାରତ ଏହାକୁ ଅଧିକ ଗୁରୁତ୍ୱ ପ୍ରଦାନ କରେ କିମ୍ବା ବିଭିନ୍ନ ବୈଶ୍ୱିକ ଅନୁଷ୍ଠାନରେ ଇଥିଓପିଆ ନେତୃତ୍ୱ ଗ୍ରହଣ କରିଆସୁଛି । ଏହାର ପ୍ରକୃତ କାରଣ ହେଲା ସମୟର କଷଟି ପଥରେ ପରାଜିତ ଆମର ବନ୍ଧୁତା । ଏହାର ଅବଧି 2000 ବର୍ଷ ପୁରୁଣା । ଅନ୍ୟ ଭାଷାରେ କହିଲେ ଦୁଇ ସତ୍ୟତା ମଧ୍ୟରେ ପ୍ରଥମେ ବାଣିଜ୍ୟ କାରବାର ଆରମ୍ଭ ହୋଇଥିଲା ।

ଗାଁର ଦେଶରୁ ଜଣେ ପର୍ଯ୍ୟଟକ ଭାବେ ମୁଁ ଆସି ଏହି କଫି ଭୂମିରେ ପହଞ୍ଚିଛି । ଆପଣଙ୍କ ଦେଶ ଓ ଆପଣଙ୍କ ସରକାରର ଆତିଥ୍ୟ ବାସ୍ତବିକ ବିପୁଳ । ପୁଣି ତା ସହ ଆଜି ଏହି ମହାନ ଅନୁଷ୍ଠାନକୁ ଆସିବାର ଅତିରିକ୍ତ ସୁଯୋଗ ମୋତେ ମିଳିଛି । ଏହା ଇଥିଓପିଆର ସର୍ବପ୍ରାଚୀନ ବିଶ୍ୱବିଦ୍ୟାଳୟ । ଏହାର ଇତିହାସ 1950 ମସିହାଠାରୁ ଲମ୍ବି ଆସିଛି । ଏହି ଗୌରବର ଗାଥା ବର୍ଣ୍ଣନା କଲାବେଳେ ସ୍ମରଣ ଆସୁଛି ଯେ ଆପଣମାନେ ଏଇ କମିଟିର ନାମ ରଖିଛନ୍ତି ନେଲସନ ମାଣ୍ଡେଲା । ଯିଏ ଆମ ସମୟର ଜଣେ ଯୋଦ୍ଧା, ଏକାଧିକ ଦୃଷ୍ଟିରୁ ସେ ହେଉଛନ୍ତି ଆଫ୍ରିକାର ଗାନ୍ଧୀ । ଇତିହାସର ଏଇ ଦୁଇ ମହାମାନବଙ୍କ ଆଶୀର୍ବାଦ ଆମ ଉପରେ ରହିଛି ବୋଲି କହିଲେ ଅତ୍ୟୁକ୍ତି ହେବନାହିଁ ।

ଇଥିଓପିଆ ଏବଂ ଭାରତ, ଭାରତ ମହାସାଗର ଦ୍ୱାରା ପରସ୍ପରଠାରୁ ବିଭାଜିତ ଓ ପରସ୍ପର ସହ ସଂଯୁକ୍ତ । ଶତାଦ୍ଦୀ ଶତାଦ୍ଦୀ ଧରି ଇଥିଓପିଆ ଓ ଭାରତକୁ ଶହ ଶହ ପର୍ଯ୍ୟଟକ ଭାରତ ମହାସାଗର ଦେଇ ଯାତ୍ରା କରି ସୁନାଠାରୁ ହାତୀଦାନ୍ତ, ମସଲା ଏବଂ ଔଷଧର ବାଣିଜ୍ୟ କାରବାର କରି ଆସିଛନ୍ତି । ତେବେ ସବୁଠାରୁ ଯେଉଁ ବଡ଼ କଥାଟିର ସେମାନେ କାରବାର କରିଛନ୍ତି ତାହା ହେଲା ଜ୍ଞାନ । ଏହି ଜ୍ଞାନ ଶିକ୍ଷା ଦ୍ୱାରା ପରିବର୍ତ୍ତିତ ଓ ସଂରକ୍ଷିତ ହୋଇଛି ଏବଂ ସେହି ଜ୍ଞାନ, ଆମ ଦୁଇ ରାଷ୍ଟ୍ର ଯେଉଁ ନୀତି ଓ ମୂଲ୍ୟବୋଧରେ ବିଶ୍ୱାସୀ, ତାହାକୁ ପୁଷ୍ଟ କରିଛି । ତେଣୁ ଇଥିଓପିଆ - ଭାରତ ସହଭାଗୀତାକୁ ବାସ୍ତବରେ ମାନସିକ ସ୍ତରରେ ଭାବବନ୍ଧନ ବୋଲି କୁହାଯାଇପାରେ ।

ଶିକ୍ଷା କ୍ଷେତ୍ରରେ ସହଯୋଗ ଆମ ଦୁଇ ଦେଶ ମଧ୍ୟରେ ଯୋଗସୂତ୍ରକୁ ଅଧିକ ନିବିଡ଼ କରିଛି । ଯେତେବେଳେ ଇଥିଓପିଆ ଶିକ୍ଷା ବିସ୍ତାର ଲାଗି ପ୍ରୟାସ ଆରମ୍ଭ କଲା, ସେତେବେଳେ ଦେଶର ପ୍ରାଥମିକ ଓ ମାଧ୍ୟମିକ ବିଦ୍ୟାଳୟଗୁଡ଼ିକରେ ଶିକ୍ଷାଦାନ ଲାଗି ଭାରତୀୟ ଶିକ୍ଷକମାନଙ୍କୁ ଆମନ୍ତ୍ରଣ କରାଯାଇଥିଲା । ଏହି ପ୍ରାରମ୍ଭିକ ପର୍ଯ୍ୟାୟର ଶିକ୍ଷକମାନେ ଦେଶର ଦୁର୍ଗମ କୋଣ ଅନୁକୋଣକୁ ଯାଇ ଦେଶର ତରୁଣ ଓ ଯୁବ ମାନସରେ ମୂଲ୍ୟବୋଧ ଓ ଆଦର୍ଶ ଭରି ଦେଇଥିଲେ ଓ ଶିକ୍ଷାଦାନର ମହତ୍ତ୍ୱ କାର୍ଯ୍ୟରେ ନିଜର ସମଗ୍ର ଜୀବନକୁ ସମର୍ପିତ କରିଥିଲେ ।

ମୁଁ ଜାଣେ ଯେ ସେମାନଙ୍କ ମଧ୍ୟରୁ ଅନେକ ଏଠାରେ ବସବାସ କରି ଆସିଆସୁଛନ୍ତି ଏବଂ ସେମାନଙ୍କ ମଧ୍ୟରୁ କେତେଜଣ ଆଜି ଏଠାରେ ଉପସ୍ଥିତ ଅଛନ୍ତି । ମୁଁ ଏକଥା ମଧ୍ୟ ଶୁଣିବାକୁ ପାଇଛି ଯେ ପ୍ରତ୍ୟେକ ଇଥିଓପୀୟ ଯେଉଁମାନେ କି ଭାରତୀୟ ଶିକ୍ଷକମାନଙ୍କ ଦ୍ୱାରା ସେମାନଙ୍କ ପ୍ରାରମ୍ଭିକ ଶିକ୍ଷା ଲାଭ କରିଛନ୍ତି, ସେମାନଙ୍କ ମନରେ ପୁରୁଣା ଦିନର କିଛି ନା କିଛି ସୁଖଦ ସ୍ମୃତି ଅନ୍ୟମାନଙ୍କ ସହ ବାଣ୍ଟିବାକୁ ରହିଛି । ଭାରତ କଥା ଶୁଣିବା ମାତ୍ରେ ସେମାନଙ୍କ ମୁହଁରେ ହସ ପୁଟି ଉଠେ । ସେହିଭଳି ଶିକ୍ଷକଙ୍କ ଅବଦାନକୁ ମୁଁ ପ୍ରଶଂସା କରୁଛି । ସେମାନେ ଆମ ଉଭୟ ରାଷ୍ଟ୍ରଙ୍କ ପାଇଁ ଉଲ୍ଲେଖନୀୟ ସେବା ପ୍ରଦାନ କରିଛନ୍ତି । ସେମାନଙ୍କୁ ଆମେ ଯେତେ ପ୍ରଶଂସା କଲେ ସୁଦ୍ଧା ଅତ୍ୟୁକ୍ତି ହେବନାହିଁ ।

ଭାରତୀୟ ଶିକ୍ଷକମାନଙ୍କ ଦ୍ୱାରା ଯାହା ପ୍ରାଥମିକ ବିଦ୍ୟାଳୟରେ ଆରମ୍ଭ କରାଯାଇଥିଲା ଏବେ ତାହା ଉଚ୍ଚ ଶିକ୍ଷା କ୍ଷେତ୍ରରେ ଜାରି ରହିଛି । ଇଥିଓପିଆର ବିଭିନ୍ନ ବିଶ୍ୱ ବିଦ୍ୟାଳୟମାନଙ୍କରେ ଏବେ ଭାରତୀୟ ପ୍ରଫେସରମାନେ ନିଯୁକ୍ତି ପାଇଛନ୍ତି । ମୁଁ ଏକଥା ଜାଣି ଅତ୍ୟନ୍ତ ଆନନ୍ଦିତ ଯେ ଇଥିଓପିଆର ବିଭିନ୍ନ ବିଶ୍ୱବିଦ୍ୟାଳୟମାନଙ୍କରେ କଳା, ସାମାଜିକ ବିଜ୍ଞାନ, ଇଞ୍ଜିନିୟରିଂ, ବ୍ୟବସାୟିକ ପରିଚାଳନା, ଭେଷଜ ଆଦି ବିଭାଗରେ 2000 ରୁ ଊର୍ଦ୍ଧ୍ୱ ଭାରତୀୟ ଅଧ୍ୟାପକ ଅଧ୍ୟାପନା ଓ ଗବେଷଣା କାର୍ଯ୍ୟରେ ନିଯୋଜିତ ରହିଛନ୍ତି ।

ଇଥିଓପିଆର ବିଶ୍ୱବିଦ୍ୟାଳୟଗୁଡ଼ିକରେ ଭାରତୀୟ ଅଧ୍ୟାପକମାନଙ୍କ ସଂଖ୍ୟା ସର୍ବାଧିକ ଏବଂ ସେମାନେ ବେଶ୍ ଗୁଣାତ୍ମକ ଶିକ୍ଷକ ଭାବେ ସମ୍ମାନିତ ଓ ପରିଗଣିତ । ସେମାନେ ଉଭୟ ରାଷ୍ଟ୍ରର ଶୈଳ୍ପିକ ଗୋଷ୍ଠୀଙ୍କ ମଧ୍ୟରେ ସେତୁ ସଦୃଶ କାର୍ଯ୍ୟ କରିଆସୁଛନ୍ତି ଜାଣି ଆମେ ସଭିଏଁ ଖୁସି ହେବା ଦରକାର । ସେମାନେ ଉଭୟ ରାଷ୍ଟ୍ରର ବିଶ୍ୱବିଦ୍ୟାଳୟ ଏବଂ ଶୈଳ୍ପିକ ଅନୁଷ୍ଠାନ ମଧ୍ୟରେ ସେତୁ ତଥା ଗବେଷଣା ସହଯୋଗୀତାର ଭୂମିକା ନିର୍ବାହ କରିଆସୁଛନ୍ତି । ଆମେ ସଭିଏଁ ଏଭଳି ଉଦ୍ୟମକୁ ପ୍ରୋତ୍ସାହିତ କରିବା ଉଚିତ । ମୁଁ ଗୁରୁତ୍ୱର ସହ କହିବାକୁ ଚାହେଁ ଯେ ଶିକ୍ଷାର ପ୍ରକୃତ ଉଦ୍ଦେଶ୍ୟ ହେଲା ଉତ୍ତମ ମଣିଷ ସୃଷ୍ଟି କରିବା । ଆପଣମାନେ ଯଦି ଭଲ ମଣିଷ ତା ହେଲେ ପ୍ରତ୍ୟେକ ମଣିଷର ସୁଗୁଣ ପ୍ରତି ଆପଣ ବିଶ୍ୱାସୀ ହେବେ, ତେଣିକି ଆପଣ ଯେଉଁ ସ୍ଥାନରେ ଥାଆନ୍ତୁ ଅଥବା ଯାହା କହୁଥାନ୍ତୁ ନା କାହିଁକି । ଯଦି ଆପଣ ଜଣେ ଶିକ୍ଷକ, ତେବେ ଆପଣ ଜଣେ ଉତ୍ତମ ଶିକ୍ଷକ ହେବାକୁ ବାଧ୍ୟ । ଯଦି ଆପଣ ଜଣେ ପ୍ରଶାସକ ତେବେ ଆପଣ ଜଣେ ଉତ୍ତମ ପ୍ରଶାସକ ହେବାକୁ ବାଧ୍ୟ । ଯଦି ତାଙ୍କର ହୋଇଥାନ୍ତି, ଉତ୍ତମ ଚିକିତ୍ସକ ହେବାକୁ ବାଧ୍ୟ । ଏହା ହେଲା ଶିକ୍ଷାର ସାରମର୍ମ ।

ବନ୍ଧୁଗଣ,
ଯେମିତି ଭାରତୀୟ ଶିକ୍ଷକମାନଙ୍କର ଇଥିଓପିଆର ଶିକ୍ଷାନୁଷ୍ଠାନମାନଙ୍କୁ ଅବଦାନ ରହିଛି । ସେହିପରି ଅନେକ ଇଥିଓପୀୟ ଛାତ୍ରଛାତ୍ରୀ ଭାରତୀୟ ବିଶ୍ୱବିଦ୍ୟାଳୟମାନଙ୍କର ପ୍ରଜ୍ଞା ଓ ସାଂସ୍କୃତିକ ବୈଭବକୁ ପୁଷ୍ଟ କରିଛନ୍ତି । ଏହି ଛାତ୍ରଛାତ୍ରୀ ବୃନ୍ଦ ସେମାନଙ୍କ ଉଚ୍ଚତର ଡିଗ୍ରୀ ମାଧ୍ୟମରେ, ଶିକ୍ଷା ମାଧ୍ୟମରେ ସେମାନଙ୍କ ନିଜ ରାଷ୍ଟ୍ରର ଗୁଣାତ୍ମକ ମୂଲ୍ୟବୋଧକୁ ଉନ୍ନତ କରିଛନ୍ତି ଏବଂ ସେମାନେ ଭାରତ ପାଇଁ ବିଶେଷ ବନ୍ଧୁ ଭାବେ ମଧ୍ୟ ରହିଆସିଛନ୍ତି । ଏହା ମଧ୍ୟ ଖୁସି ଓ ଗୌରବର କଥା ଯେ ଭାରତୀୟ ବିଶ୍ୱବିଦ୍ୟାଳୟମାନଙ୍କର ପ୍ରାକ୍ତନ ଛାତ୍ରମାନଙ୍କ ମଧ୍ୟରୁ ଅନେକ ନିଜ ଦେଶରେ ବହୁ ଗୁରୁତ୍ୱପୂର୍ଣ୍ଣ ପଦପଦବୀରେ ଆସୀନ । ମୁଁ ଜାଣେ ଏହି ତାଲିକାରେ ଇଥିଓପିଆର ଫାଷ୍ଟଲେଟିକ୍ ଠାରୁ ଆରମ୍ଭ କରି ଅନ୍ୟନ ନଅ ଜଣ କ୍ୟାବିନେଟ ମନ୍ତ୍ରୀ ଅଛନ୍ତି ।

ଭାରତୀୟ ବୈଷୟିକ ଓ ଆର୍ଥିକ ସହଯୋଗ କାର୍ଯ୍ୟକ୍ରମ ଯାହାକି ଆଇଟିଇସି ନାମରେ ସର୍ବତ୍ର ସୁପରିଚିତ, ସେହି କାର୍ଯ୍ୟକ୍ରମ ମାଧ୍ୟମରେ ଇଥିଓପିଆର ଛାତ୍ରଛାତ୍ରୀମାନଙ୍କୁ ଭାରତୀୟ ଶିକ୍ଷାନୁଷ୍ଠାନମାନଙ୍କରେ ସ୍ନାତକ ଓ ଗ୍ରହଣ କରାଯାଇଥିଲା । ଏହି କାର୍ଯ୍ୟକ୍ରମ 1969 ମସିହାରେ ଆରମ୍ଭ ହୋଇଥିଲା । ଏହି ଫ୍ଲୋରସିପ ତାଲିକା କାର୍ଯ୍ୟକ୍ରମ ସହିତ ପରବର୍ତ୍ତୀ ସମୟରେ ଆହୁରି ଅନେକ ଯୋଜନା ଯୋଡ଼ି ଦିଆଯାଇଛି ।

ଆଫ୍ରିକା ଛାତ୍ରବୃତ୍ତି କାର୍ଯ୍ୟକ୍ରମ ଜରିଆରେ ପ୍ରତିବର୍ଷ ଶହ ଶହ ଇଥିଓପୀୟ ଛାତ୍ରଙ୍କୁ ଭାରତକୁ ସ୍ନାତକ କରାଯାଇଥାଏ । ସେମାନେ ପୂର୍ଣ୍ଣକାଳୀନ ଛାତ୍ରବୃତ୍ତି ଲାଭ କରି ସେମାନଙ୍କର ଉଚ୍ଚତର ଡିଗ୍ରୀ ଓ ଗବେଷଣା ସକାଶେ ଭାରତ ଆସିଥାନ୍ତି । ମୁଁ ଶୁଣିବାକୁ ପାଇଛି ଯେ ଏହି ଛାତ୍ରବୃତ୍ତି ଓ ତାଲିମ ସୁଯୋଗ ଲାଭ ନିମନ୍ତେ ପ୍ରତ୍ୟେକ ଇଥିଓପୀୟ ବିମାନରେ ପ୍ରତିଦିନ ଅନ୍ୟନ ଜଣେ ଛାତ୍ର ଯାତ୍ରା କରିଥାନ୍ତି । ଦୁଇ ପ୍ରଗତିଶୀଳ ଅର୍ଥନୀତି ମଧ୍ୟରେ ଏଭଳି ସହଯୋଗ ପ୍ରଗତିର ଉଜ୍ଜ୍ୱଳ ଉଦାହରଣ ଭାବେ ଗ୍ରହଣ କରାଯାଇପାରେ ।

ଏହା ବ୍ୟତୀତ, ପାନ ଆଫ୍ରିକାନ୍ ଇ-ନେଟୱାର୍କ କାର୍ଯ୍ୟକ୍ରମ ରହିଛି । ଆଫ୍ରିକୀୟ ରାଷ୍ଟ୍ରମାନଙ୍କ ସହ ଭାରତର ଶୈଳ୍ପିକ ଓ ଦକ୍ଷତା ବୃଦ୍ଧି ସହଯୋଗ କ୍ଷେତ୍ରରେ ଏହା ଏକ ମାଇଲ ଖୁଣ୍ଟ ସଦୃଶ । ଆଜକୁ 8 ବର୍ଷ ତଳେ 2009 ମସିହାରେ ଏହି ଆଦିସ ଆବାବା ନଗରୀରେ ହିଁ ଏହାର ଶୁଭାରମ୍ଭ କରାଯାଇଥିଲା । ଏହା ମୋଟ 48 ଆଫ୍ରିକୀୟ ରାଷ୍ଟ୍ରଙ୍କୁ ଭାରତ ସହ ଯୋଡ଼ିବାରେ ଉଲ୍ଲେଖନୀୟ ଭୂମିକା ଗ୍ରହଣ କରିଛି ।

ଏହି ନେଟୱାର୍କ ମାଧ୍ୟମରେ ପାଞ୍ଚଟି ପ୍ରମୁଖ ଭାରତୀୟ ବିଶ୍ୱବିଦ୍ୟାଳୟରୁ ଚେଲି-ଶିକ୍ଷା ସେବା ଏବଂ ଚେଲି-ମେଡିସିନ ସେବା ଉପଲବ୍ଧ ହେଉଛି । ଏହି କାର୍ଯ୍ୟକ୍ରମର ପ୍ରଥମ ପର୍ଯ୍ୟାୟରେ ଭାରତୀୟ ବିଶ୍ୱବିଦ୍ୟାଳୟମାନଙ୍କରୁ ପ୍ରାୟ 7000 ଛାତ୍ରଛାତ୍ରୀ ସେମାନଙ୍କର ସ୍ନାତକୋତ୍ତର, ସ୍ନାତକ ଓ ଡିପ୍ଲୋମା ସାର୍ଟିଫିକେଟ ପାଠ୍ୟକ୍ରମ ସମାପ୍ତ କରିଥିଲେ । ଭାରତ ସରକାର ଏହି ପ୍ରକ୍ରିୟାକୁ ଅଧିକ ବ୍ୟାପକ ଓ ଉନ୍ନତ କରିବା ସକାଶେ ଉଦ୍ୟମ କରୁଛନ୍ତି । ତଦ୍ୱାରା ଆଫ୍ରିକା ସାରା ଛାତ୍ରଛାତ୍ରୀମାନଙ୍କୁ ଅନଲାଇନ କୋର୍ସ ପ୍ରଦାନ କରାଯାଇପାରିବ ।

ବନ୍ଧୁଗଣ,
ଜନସଂଖ୍ୟାର ଦ୍ୱାରା ଦୃଷ୍ଟିରୁ ଉଭୟ ଭାରତ ଓ ଇଥିଓପିଆ ଦୁଇ ଯୁବରାଷ୍ଟ୍ର । ଭାରତର ମୋଟ ଜନସଂଖ୍ୟାର ଶତକଡ଼ା 65 ଭାଗଙ୍କ ବୟସ 35 ବର୍ଷରୁ କମ । ସେହିପରି ଇଥିଓପିଆର ମୋଟ ଜନସଂଖ୍ୟାର ଶତକଡ଼ା 64 ଭାଗଙ୍କ ବୟସ 25 ବର୍ଷରୁ କମ । ପୁଣି ଆମ ଦୁଇ ରାଷ୍ଟ୍ରଙ୍କ ସମ୍ମୁଖରେ ସମାନ ପ୍ରକାର ଚ୍ୟାଲେଞ୍ଜ ରହିଛି । ଏହାର କେନ୍ଦ୍ରବିନ୍ଦୁ ହେଲା ଆମର ଯୁବଗୋଷ୍ଠୀ ଓ ଛାତ୍ରଛାତ୍ରୀଙ୍କୁ ଉପଯୁକ୍ତ ଭାବେ ଏକବିଂଶ ଶତାଦ୍ଦୀର ଅର୍ଥନୀତି ସହ ପ୍ରତିଯୋଗିତା କରିବା ନିମନ୍ତେ ସକ୍ଷମ, ସାଧୁଯୁକ୍ତ ଓ ପ୍ରଶିକ୍ଷିତ କରିବାକୁ ପଡ଼ିବ । ସେମାନଙ୍କୁ କର୍ମସଂସ୍ଥାନ ଯୋଗାଡ଼ ନିମନ୍ତେ

ସକ୍ଷମ କରିବା ଲାଗି ତଥା ସେମାନଙ୍କ ଆଶା ଆକାଂକ୍ଷା ପୂରଣ ନିମନ୍ତେ ସୁଯୋଗ ସୃଷ୍ଟି ନିମନ୍ତେ ସେମାନଙ୍କୁ ସୁଦକ୍ଷ କରିବାକୁ ହେବ । ପୁଣି ଅଭିବୃଦ୍ଧି ଓ ବିକାଶ ମଧ୍ୟରେ ସନ୍ତୁଳନ ରକ୍ଷା ନିମନ୍ତେ ଓ ଜଳବାୟୁ ପରିବର୍ତ୍ତନ ଭଳି ଚ୍ୟାଲେଞ୍ଜକୁ ସାମନା କରି ଆମକୁ ସ୍ୱଚ୍ଛ ଓ ଅକ୍ଷୟ ଶକ୍ତି ଦିଗରେ ଆଗେଇବାକୁ ପଡ଼ିବ ।

ସର୍ବୋପରି ଆମକୁ ଏପରି ଏକ ଅର୍ଥନୈତିକ ମଡେଲର ବିକାଶ ଘଟାଇବାକୁ ହେବ ଯାହା ସ୍ଥାନୀୟ ଗୋଷ୍ଠୀଙ୍କ ଠାରୁ ଆହରଣ କରିବା ପରିବର୍ତ୍ତେ ସେମାନଙ୍କ କଲ୍ୟାଣସାଧନ କରୁଥିବ । ଆଫ୍ରିକାର ଭବିଷ୍ୟତ ସକାଶେ ଏହା ଅତି ଜରୁରି । ଭାରତର ଭବିଷ୍ୟତ ପାଇଁ ମଧ୍ୟ । ତେଣୁ ଆମର ଏହି ସହଭାଗୀ ଭବିଷ୍ୟତ ସକାଶେ, ଯୁବଗୋଷ୍ଠୀଙ୍କ ଭବିଷ୍ୟତକୁ ସୁନିଶ୍ଚିତ କରିବା ଲାଗି ଏହା ଅନିବାର୍ଯ୍ୟ । ଏଥିପାଇଁ ଇଥିଓପିଆ ଓ ସମଗ୍ର ଆଫ୍ରିକା ଭାରତକୁ ଏକ ଆଗ୍ରହୀ ତଥା ସମ୍ପେଦନଶୀଳ ସହଭାଗୀ ଭାବେ ଗ୍ରହଣ କରିପାରିବ ।

ଆମେ ସଦାବେଳେ କାନ୍ଧିଙ୍କୁ କାନ୍ଧ ମିଳାଇ ଠିଆ ହୋଇଆସିଛୁ । 1940 ଦଶକରେ, ଦ୍ୱିତୀୟ ବିଶ୍ୱଯୁଦ୍ଧର ଘନଘଟା ମଧ୍ୟରେ, ଭାରତୀୟ ସୈନିକମାନେ ଇଥିଓପିଆର ସ୍ୱାଧୀନତା ସଂଗ୍ରାମକୁ ସମର୍ଥନ ଜଣାଇଥିଲେ । ବିଦେଶୀ ଶାସନ କବଳରୁ ମୁକ୍ତି ପାଇଁ ଇଥିଓପିଆ ସେତେବେଳେ ଢୁଝୁଥିଲେ । ଆଶ୍ଚର୍ଯ୍ୟର କଥା ଭାରତ ସେତେବେଳେ ନିଜେ ସୁଦ୍ଧା ସ୍ୱାଧୀନ ହୋଇନଥିଲା । ତେଣୁ ଇଥିଓପୀୟ ଏବଂ ଭାରତୀୟମାନେ ଦୀର୍ଘ ସମୟ ଧରି ପରସ୍ପର ସହ ସୁପରିଚିତ ଓ ଆସ୍ଥାବାନ୍ ।

ଦେଶ-ଦେଶ ଓ ସମାଜ-ସମାଜ ମଧ୍ୟରେ ବନ୍ଧୁତା ସୃଷ୍ଟି କରାଯାଇଥାଏ ଏବଂ ତାହା ଜାରି ରହେ । ଠିକ ଇଥିଓପିଆର କଫି ଉତ୍ପାଦ ପରି । ସେଭଳି ବନ୍ଧୁତାର ସୁଫଳ ତତ୍କାଳିନ ସ୍ୱଚ୍ଛପଥ ବୌଦ୍ଧ ନୁହେଁ ଏହା ଏକ ମାରାଥନ ବୌଦ୍ଧ ସଦୃଶ ଦୀର୍ଘ ପଥ ଯାତ୍ରା । ତେଣୁ ବିକିଲା ଓ ଗେତ୍ରେସେଲାସିଙ୍କ ଏହି ଭୂଇଁ ଦୀର୍ଘ ପଥ ଯାତ୍ରାର ମୂଲ୍ୟକୁ ଭଲ ଭାବେ ବୁଝିଛି ।

ଇଥିଓପିଆ ପାଇଁ ଭାରତ ଜଣେ ଦୀର୍ଘ ପଥ ଧାବକ ଭଳି ସହଯୋଗୀ । ତେଣୁ ଆସନ୍ତୁ, ଏକତ୍ର ମିଶି ସବୁ ବାଧାବିଘ୍ନକୁ ଅତିକ୍ରମ କରିବା ।

ଆପଣମାନଙ୍କୁ ଧନ୍ୟବାଦ ଓ ଆପଣମାନଙ୍କର ସର୍ବଶୁଭ କାମନା କରୁଛି ।

(Release ID: 1505595) Visitor Counter : 2

